

Javnaðarflokkurin

Fax lógin

Figgjarlógin eftir loysingina visti seg at verða tað, vit søgdu. Fortreytin er øktur stuðul úr Danmark.

Tá Fólkatingsvalið var av, lovaði ein sjefideologur Tjóðveldisflokksins at undan Løgtingsvalinum — tá skuldi Føroya Fólk greitt fáa at vita, hvussu tey telldu at figgja loysingina.

I øllum valstríðnum hava vit spurt eftir hesi uppseting. Valevni og veljarar hava spurt eftir lovaða figgjarlógin. Men hon kom ikki.

Tó — seinnapartin 28. apríl — fáar tímar undan seinasta valfundinum — hava nøkur fingið eitt telefax, har á 31 reglum figgjarlógin eftir loysingina skal verða lýst.

Hví Tjóðveldisflokkurin hevur biðað so longi við hesum svári, sum so mong hava spurt so nógv eftir, kann hvør í sínum lagi gita um. Men ilgrunin um, at ynki tjóðveldismanna er at hinir flokkarnir ikki skulu fáa stundir at víðgera uppskotið — hesin ilgruni er nærliggjandi.

Í hvussu er, er tað púra greitt, at Tjóðveldisflokkurin hevur ikki hildið lyftu sítu um at figgjarlógaruppskot teirra skuldi víðgerast í valstríðnum. Hetta man vera størsta kanin, sum nakrantíð er drigin upp úr hatinum í evstu lottu.

Men ein skjót gjøgnumlesing av hesi telefaxlóg avdúkar tyðuliga, hví Tjóðveldisflokkurin hevur biðað so longi.

350 mió eyka

Tí uppskoti avdúkar, at alt tað, sum vit hava sagt um stóðu Tjóðveldisflokksins er rætt. Grundleggjandi fortreytin fyri loysing teirra er framvegis stuðulin úr Danmark — nú skal tað bara eita mótrökning og skiftisstuðul. Tó ein munur er — stuðulin frá dønnum skal vaksa. Tí umframt mótröknaða blokkini, hava tey sett 350 milliónir á figgjarlógin undir hetinum skiftisstuðul.

Í viðmerkingunum verður sagt at "allur blokkstuðulin fer til rentur og avdráttir av ríkisskassalánum". Og harafturat verður sagt "Her er roknað við einum skiftisstuðli úr ríkisskassanum



uppá 350 mió kr". Also — fortreytin fyri loysingini er ikki einans tær 922,6 milliónirnar, ið flokkurin er, men harafturat 350 milliónir ella tilsamans 1,3 milliardir kr.

Okkum lysti at frætt, hvørt danski skattgjaldarin sær mun á blokkstuðli og mótrökning og skiftisstuðli. Ein víðari gjøgnumgongd av hesum valbluffi vísir beinanvegin, at onki er sett av til tey øki, sum nøkur av valevnum Tjóðveldisflokksins í valstríðnum hava lovað at betra. Ongin hækking á eldrrøktini. Ongin hækking á skúlaøkinum. Ongin hækking á heilsuøkinum. Og ongin hækking á mentanarøkinum.

Holnir

Ónnur øki eru horvin: Úr rúgvuni kann nevast Ríkisumbodsstovan, ið kostar 6 mió kr — meginparturin av teirra arbeiðsorku verður brúkt til Føroya Hávirvald — t.e. øll familjurættarlugu víðurskiftini. Tað sýnist sum skulu vit ikki hava nøkur familjurættarlugu víðurskifti eftir loysing Tjóðveldismanna. Somuleiðis er sjóverjan - 177 milliónir - burtur. Í 1996 flugu Golfstream flogfarið og sjóverjutyrlan tilsamans 619 tímar — harava ein partur var til tær 78 hjálparveitingar, sum sjóverjan danska stóð fyri. Eisini framdi danska sjóverjan í 1996 81 reiðskaps- og veiðikannningar umborð á útendiskum skipum í føroyskum sjógv. Ætlar Tjóðveldisflokkurin at hetta eftirlit og hesar hjálparveitingar skulu niðurliggjast? Ætla tey at hesar knøppu 200 milliónirnar bara skulu hvørva? Og um ikki, hvat merkir tað so fyri figgjarlógin? Kanska skift-

isstuðulin skal hækkað uppsaftur meira? vit spyrja og undrast

Minstlønin burtur

Og tó vísar uppskot teirra eitt undirskot uppá 131 mió kr — hetta er við hækkaðu veitingunum.

Tað sigst, at eitt annað uppskot bleiv gjørt, men smíðirnir fingtu tað aftur í høvdi, tí tað javnvigaði og javnvágin kom í, tí 60 milliónir vóru skarvaðar av almannaaverkinum og inn-tøkutrygd fiskimanna uppá knappar 80 milliónir var tiknar av. Hesi bæði töl geva júst 140 milliónir, sum er á leið tað sama sum undirskotið.

At hetta ikki er tikið úr leysum lofti, bendir ein onnur viðmerking í uppskotinum á. Har verður sagt at undirskotið má fáast burtur við "sparingum á figgjarlógin og øktum inn-tøkum, sum verða fingnar til vega við einum betri, fjølbroyttari og effektivarri vinnulívi".

At økja inn-tøkurnar við einum "betri, fjølbroyttari og effektivarri vinnulívi" er ikki nakad, sum kemur eftir einum degi. Tað verður ikki í 1998 ella 1999 ella 2000 at tær neyðugu flogurnar fara at siggjast aftur á figgjarlógin. So annahvørt mugu tjóðveldisfólkini fremja umrøddu sparingarnar á almannaøkinum og í inn-tøkutrygdini, ella mugu tey økja skattabyrðarnar samsvarandi.

Ivst ikki í, at ein neyvri gjøgnumgongd hevði avdúkað uppsaftur fleiri hól, hevði avdúka uppsaftur fleiri øki, sum eru burtur og hevði avdúka uppsaftur fleiri sparingar.

Tað stutta av tí langa er, at lovaða próvforlan fyri skipaðu loysingini visti seg at verða ein sapublóðra. Ein sapublóðra sum brast, áðrenn hon kom úr fax tölunum. Tað er framvegis danski skattaborgarin, sum skal gjalda. Tjóðveldisflokkurin vir hava eitt glanspappir, ið tey kunnu skira grundlóg, men danir skulu gjalda.

Bergur P. Dam, valevni hjá Javnaðarflokkinum í Sudurstrey moy

Longjan av flogvølli bíðar til eftir valið

JAN MÜLLER

Pengar eru ikki settir av á dansku figgjarlógin fyri

eini longjan av flogvøllinum í Vágum eða til nýggi innlúgningartól. Hetta sigur Sonja Mikkelsen, ferlusmálaráðharri í einum svari

Kjeld Magne Bondevig, forsætisráðharri Noregs:

Nýggi lögmaður boðin til Noregs

Norska stjórnin bjóðar komandi lögmanni og einum møguligum oljuráðharra á vitjan í Noregi seinni í ár. Norðmenn ynskja, at føroyingar skulu hava avgreitt val og landstýrissamráðingar, áðrenn ein vitjan verður dagfest.

Úr Oslo: Jógvan Hugo Gardar

Norska stjórnin ynskir tættari samstarvi við føroyingar í samband við menning av eini føroyskari oljuvinnu, og tey vóna, at ein vitjan úr Føroyum seinni í ár kann vera við til at leggja lunnar undir einum tættari sambandi landanna millum.

Edmund Joensen, lögmaður, skuldi havt vitjað í Noregi seinasta heyst hjá fyrrverandi norsku stjórnini undir leiðslu av Thorbjørn Jagland, men veðurlíkindini í Føroyum steðgaðu hesi vitjan. Stjórnarskipti í Noregi gjørdi, at tað tók nýggju leiðslun nakad av tíð at seta seg inn í lóg víðurskipti. Men nú er norska stjórnin klár til at taka ímóti umboðum fyri Føroya Landsstýri.

— Vegna norsku stjórnina hevur Marit Arnstad, oljumálaráðharri, eina innbjóðing liggjandi klára, sum føroyskir myndugleikar kunnu taka. Best er at biðja til aftaná valið í Føroyum, áðrenn vit leggja nærri ætlanir. Eg rokni við, at lögmaður kann koma til Noregs einaferð í summar, ella kanska nærri heystinum. Vit gleða okkum til at verða vertir fyri lögmanni og hansara ferðalag. Vit gleða okkum til at fáa uppi lag eitt orðskifti um tað at vera vertsland fyri olju- og gassvirksemi, sigur Kjell Magne Bondevik, forsætisráðharri

Hjálpa gjarna

Kjell Magne Bondevik sigur, at Noreg meir enn gjarna hjálpar føroyingum og grønlandingum í samband við, at hesi oyggjalöndini standa frammanfyri einum tíðarskeiði, har oljuvirksemi er við at gerast veruleiki.

— Søgulig bond knýta Føroyar, Grønland og Noreg saman. Tí er natúrligt at bæði Føroyar og Grønland royna at fáa uppi lag eitt

samstarvi við Noreg í samband við, at oljulgógáva og umsiting skal byggjast upp, ið skal umsita menningina av ráevnum.

— Ynskja norðmenn at vera við í hesum arbeiðinum, og hvat kann Noreg eitt nú gera fyri føroyskan ungdom?

— Noreg ynskir at vera við í arbeiðinum sum verður gjørt í Føroyum og í Grønlandi í samband við at londini fyrireika seg til at gerast oljutjóðir. Vit vilja sjálvandi gera tað vit kunnu fyri at upptylla tey ynki, sum koma. Hetta er galdandi yvirburtur, og sjálvandi eisini ynki, sum koma um at vera við til, at ungdómar úr bæði Føroyum og Grønlandi kunnu fáa útbúgving-

ar, sum gera tey betri fyri í samband við tær arbeiðsuppgávur, sum fylgja við oljuvirkseminum, sigur Kjell Magne Bondevik.

Hann leggur afturat, at tey norsku oljufeløgini longu eru virkin bæði í Føroyum og í Grønlandi, og at hesi sjálvandi eisini kunnu vera við til at stuðla vertslöndunum við síni vitan.

— Hesi feløgini kunnu vera til hjálp hjá føroyingum við sínum kunnleika og royndum innan landafrøði og tæknifrøði, men ikki minst kunnu tey vera við til at læra føroyingar, hvussu ráevni og umhvørvi kann umstíttast í samband við eina oljuvinnu, sigur Kjell Magne Bondevik.

Shetland-Cruise

Farið verður av Havnini mánadag og komið verður aftur mikudag

Gisting á Hotel

úr einans... **796,-** fyri hvønn

Gisting á Vallararheimi

úr einans... **639,-** fyri hvønn

Privat gisting

úr einans... **757,-** fyri hvønn

Ring og hoyr meira!
J.Broncksgøta 37

315900

e-mail: booking@smyril-line.dk

